

మించుపల్లె—తైలుగుపొలుపు

పద్యకృతి

కృతికర్త:

నిడుదవోలు వేంకటరావు, ఎమ్. ఏ.,

ఆంధ్రోపన్యాసకుడు, మదరాసు విశ్వవిద్యాలయము

చెన్నపురి : 'శ్రీరామ' ప్రెస్సున ముద్రితము.

P. I. C: Q. H. Ms. No. 469-17-2-1947.

వెల య. 1—0—0

మున్నుడి.

పండ్రెండేండ్లనాడు శ్రీగంటి సూర్యనారాయణశాస్త్రి గారు కల్యాణి సంక్రాంతిసంచికలో నిందుండి కొన్ని పద్యములఁ బ్రకటించిరి. నాల్గేండ్లక్రింద కాకినాడలో శ్రీ పీఠికాపుర మహారాజు కళాశాలా ప్రథమశాస్త్రపరీక్షావిద్యార్థులు నన్ను ప్రోత్సహించి, యిందుండి యేబదిపద్యములుగల కొంతభాగము శుస్తకముగఁ బ్రకటించి, యా ప్రతుల నన్నింటిని వ్యయించిరి. నాటినుండి యెందఱో దీనినంతటిని ముద్రింపఁగోరిరి. నేడు దీనిని పూర్తిగా ముద్రించి ప్రకటించుట కనుజ్ఞయిచ్చిన ప్రస్తుత మదరాసు విశ్వవిద్యాలయాధికారులకు నేనెంతయుఁ గృతజ్ఞుడను.


నిడుదవోలు వేంకటరావు, ఎమ్. ఏ.

తెలుగు పాలుపు.

కాచినవాడనో యెరులు కాలిడకుండ నెడందవాకిలిన్
చూచినవాడనో యెఱుక సోదన దీవియఁ బుట్టుగుట్టులన్
నేచినవాడనో తెలివి నించెడు వేలుపు బాసపోకడల్
ఏ చదురైన లేక తలయెత్తినకైతకు నెట్టిపేరతో !

మే ల్.

తెలుగు పాలుపు.



1. తెలుగు తల్లి.

ఉ. తీరును తీయముం గలుగుతేటతెనుంగను పాలువోసినన్
కూరిన కూర్చి గన్న కొడుకుం బలె పెంచిన తెల్లుతల్లినిన్
గారవ మారఁగా నెడఁద గద్దియ కొల్విన మినుకు బూల కై
వార మొనర్చి కై తకద లారతి నిచ్చెన నిండు వేడుకన్. 1

ఉ. కానఁగ రానివేర్చి దన కప్పునిపాలను గంగరించి పూఁ
దేనియ యుగ్గుఁబట్టి తమిదీరఁగ జాజుల తొట్లఁబెట్టి జో
జో ననుఁగన్న తండ్రియని జోడగుకొయిల పాటపాడుచున్
తానయి పెంచు నా తెనుఁగుతల్లినిఁ గొల్చెద నెల్ల వేళలన్. 2

ఉ. ఏయమఁ జూడఁగాఁదలఁపు లెక్కటి చిక్కులదారి నేఁగఁగా
నాయన! రార! తొల్లినుడి నంటులు సొంటులు గల్లుప్రాబడిన్
జోయితి వంచు క్రొందెనుఁగు బుచ్చను కబ్బపు పైఁడిగిన్నెలో
నే యమఁబెట్టు నాయమకు నింతల సంతలఁ గేల్పొగిచ్చెదన్.

ఉ. వ్రా యలవెల్లఁ బండికయి వ్రాలఁగ, నేరుపు కూర్పు పోకడల్
వా యలవెల్ల నిండి దయవాఱఁగ, మేటి తలంపు రాసులన్
తీయని వాకిళ్ళల్ వెలికిఁ దీసి యొసంగిన తెల్లుతల్లినిన్
తీయని కైతకానికలఁ దేపకుఁ దేపకుఁ దెచ్చి మ్రొక్కెదన్. 4

చ. ఓడలి కుడుళ్లలోన ననలొత్తిన వెన్నుసురైన మొల్క దా
కడకువ నెండ నీతునను గాలిని చూపులసోకులందు నొ
నిడుమలఁ జెందకుండ తమి నేచి తనర్పఁగ, పూలుపిందియల్
పొడమఁగ మ్రాని గట్టి తనముం గనఁజేసెడు తెల్లతల్లియున్.

చ. నెనసిన కూర్చి చే జెమరు నెత్తురుఁగా నొడలెల్ల కన్నులై
యెనయఁగ, పెంపునేయ నొడలెల్లను చేతలుఁగాఁగ, పేర్చి మై
నెనసిన యట్లు నిల్వ నొడలెల్ల నెడందఁగఁ దోపఁజేయు నా
యనుఁగు తెనుంగుతల్లి తనియం గని నేయుత తెల్లవారినిన్.

తెలుఁగు కైసరి.

చ. ఎడములనాఁగి, సూది మొనకించుక చోటిడ రాక, యొక్కటన్
కడలకు నొత్తి, గాలివలె కంటికి నందక, మింటిపోలికన్
నిడివి వెడల్పు లేని యొకనిండుతనర్పున నొప్పువేలుపుం
బొడవు తెలుంగునట్టి నెఱిపోడిమిఁ దెప్పిరి తెల్లకై సరుల్. 7

చ. పలుకులఁ జెప్ప, చేతలనుఁ బట్ట, తలంపుల నిల్వరింపఁగాఁ
గొలఁదికి మీటునట్టి వెలుఁగుం బొడవెల్ల తెనుంగుమాటలో
గొలఁదికిఁ దెచ్చిమింటి మటుగుం గలవేలుపు చేతలన్నియున్
గలుగఁగజేసి రీ తెనుఁగుఁ గబ్బపుటద్దమునందు కై సరుల్. 8

ఉ. లోచన వందు చూపులకు లోవెలిఁ గానని వెల్లదీవియన్
వాచను వందగాఁ దెలుఁగు వాకిట నెత్తినవారు, కబ్బముల్
వాచవి తేనెచే నెఱుక వల్లియఁ బూచిన పూపుతెత్తులన్
దూచినవారు, పల్కు చెలినోములపంటలు, తెల్లకై సరుల్. 9

ఉ. కోయనునాటనుండి తన క్రొంజపు తెల్లను కొల్లఁగాఁగమీ
కోయన కైత క్రొన్ననలకు న్నెలవౌ నెలమామిగున్నపై
కోయిల కైసరుల్ చివురు కుత్తుక నొత్తుచుఁ బాడి రింపుగా
తీయన తీయనై వలపుఁ దేనియ లూటు తెనుంగుతోఁటలోన్.

ఉ. ప్రాతఁయుఁ గ్రొత్త మేలికలఁబులఁ గూర్చిన కొల్లఁబోతఁగాఁ
చేతలలోన క్రొమ్మెటుఁగు చేపలు నించినవారు, మోముపై
ప్రాతలలోన గల్లు నెఱవంకలు దిద్దినవారు, పుట్టుతోల్
కూతకు నూతనై సుతినిఁగూర్చెడువారు తెనుంగుకైసరుల్.

ఉ. డాపిరితి త్తిచే నురువు లూదినవారలు, మింటి యింటికిన్.
దాపున నిల్వఁగాఁ దలఁపు దాపను బెట్టినవారు, డెందపుం
దోపిడికాని తుందుడుకుఁ దూల్చినవారలు; నెంప ప్రోవులో
చేసినవారు, కూరుముల చిక్కనిపాలను తెల్లుకైసరుల్. 12

చ. మినుకు మినుక్కురంచు కొడిమిక్కిలి గట్టుచు, మేనిగూటిలో
కునుకు చెడందకుంఁదియనుఁగూర్చిననూనియనూటుబొట్టులన్
మనుగడ బోతి డాలెగసనం జనఁ ద్రోసిరి నిండు వెల్లఁగా
మనుగడ పొత్తమెల్ల పలుమాటులు విప్పిరి తెల్లుకైసరుల్.

ఉ. కల్ల నిజంబుగాఁగఁ గనుకట్టుచు, తొమ్మిది చిల్లిబొందిలో
కల్లడిగాఁగ నించి తమకం బనునీటిని, మేనిచేనిలో
బొల్లలడంచి, వెన్నుసురుప్రోవులనూర్చుచు, మాటురూపులై
చెల్లని నాణెముల్ తిరుగఁ జెల్లఁగఁజేసిరి తెల్లుకైసరుల్. 14

చ. కుదురుగ మింటి వీదియరుగుం బడి వేలుపు టొజ్జపజ్జలన్
కొదవడకుండగా నొడలికూర్చుకొన్న ము నెల్లచక్కఁగాఁ

తెలుగు పాటలు

జదివిన తెల్వ నిగ్గు వెయి చాయల పాయలు వాటునట్లుగా
నెడగుడి తాన దీవియల నెత్తినవారు తెలుంగుకై సరుల్. 15

ఉ. గుత్తంగఁగొంటి మొక్కయెడఁగూర్చినవానినిజూడరండటం
చుత్తులయొత్తన్ మెలుంగులొత్తంగఁజూపుచు తెల్లుకై సరుల్
గుత్తపుఁ గట్టుచే నొడలి కూర్పునఁగల్గిన నూలురెకులన్
చిత్తరులెల్ల నమ్ముదురు చెన్నుఁ దలిర్ప దెనుంగుటంగడిన్.

ఉ. చిత్తరులెల్ల వ్రాసి రఱచేతను కన్నులు గల్లునట్లుగా
నుత్తుల నెల్లఁజెప్పి రస ముప్పు యనంబుగ, పూలపాన్పులన్
కత్తులబోనులోన మరకం గనఁజేసి రనుంగుచేతిచే
పొత్తులదారమున్ బ్రదుకుపూసలు గూర్చిరి తెల్లుకై సరుల్.

ఉ. టంటమి టంటరంపు నెరురోత్తుల నాడెడికూర్చి యాటలో
జంటతనంపుసందడుల జాతినసొమ్ము మెలుంగువెట్టుచున్
కంటుదనంబు వోవఁగ జగాజిగితో కడవన్నె దెచ్చుచున్
దంటలుగాఁగ నీ తెనుగు నాటను నిల్పిరి తెల్లుకై సరుల్. 18

ఉ. మున్నుడి వెంపులెల్ల మునుమున్నుడి వోవనివేల్పుబాసలో
వన్నెల చిన్నెలం దెలుగువాడికఁ గాఁగ నొనర్చి రింపుగా
క్రొన్ననఁ గొమ్మచేవ నొడగూర్చినవారలు మేలి తెల్విచే
కన్నడగించువాని నెడ కన్నడిఁ జూపిరి తెల్లుకై సరుల్. 19

చ. బ్రదుకను నెత్తపుం బలకపై తగుసారె లొడల్ల వాకిభుల్
గదియఁగనన్నెపున్నెములుగా నొడఁగూర్చినరెండునట్టులున్
పదిపదులైన వెన్నుసురు పందెము లొడ్డుచు, మేనిపీటపై
పదిలపుజూద మాడు పరిపాటినిఁ దెల్పిరి తెల్లుకై సరుల్. 20

చ. వలపులు నించునట్లు చలువల్ వెదజల్లేడు పండువెన్నెలల్
వలపులు నించి మేనిచెలువంబున దెచ్చెర లొప్పునట్లులకా
నిలుకడఁగల్గి కొమ్మెఱుంగు నేలపయి న్నడయాడునట్లులకా
తెలుగునఁ చాటుకై తలను దీర్చివారు తెలుంగుకై సరుల్.

చ. మురువుగఁగమ్మతాపులుగముల్కొనుతాపులనుండివచ్చి, లేచి
జొరలను ముద్దువెట్టి యెడ పుప్పొడిరాలించి తీవకన్నకున్
మెరవడి నెల్ల నించి మెలమెల్లఁగ నెల్లర మేలుకొల్పు తె
చ్చెరలు తెనుంగుతోట నెలయింపుఁగ నించిరి తెల్లుకై సరుల్.

చ. దిరిసెన పూలపానుపుఁగ, తేనియవాఁగుగ, మించు చల్వరా
యరఁగుగ, వేర్చియూటలనునంటిన కాలువగాఁగ, కబ్బపుం
సిరిజవరాలి సోయగపు చిన్నెలకు న్నెలవైనయట్లుగా
యరలఁగఁజేసి రీతెనుగునందున కైతల తెల్లుకై సరుల్. 23

ఉ. సొన్నపువన్నె దిన్నియల చుక్కలపూఁబొదరింటిలోపలన్
కన్నె మెఱుంగుటల్లికల గట్టితనంబున మించు త్రాళ్ల చే
కొన్నెలవంకకొమ్మలనుగూర్చిన యయ్యెలలోన మించు చా
ల్లొన్న తెఱుంగుతోతళుతళుక్కని యూఁగెడు తెల్లుకై సరుల్.

సీ. ఆనక వేలుపుందేనియ తరితీపు

చవి యిట్టిదని చెప్పఁజాలువారు

అంటక తొలుకారు టందంపు కొమ్మించు

తళు కిట్టిద యటంచు దెలుపువారు

చూడక యెల్లరఁ జొక్కించుమరు మించు

సొగ సిట్టిద యటంచు జూపువారు

తెలుగు పాలుపు

వినకయ చదలేటి వెల్లునలోపలి
జలజల యులిపునుఁ దెలుపువారు
మూఁడురూపుల మొదలైన మొదటిరూపు
వలకువలు మించ నెదయను పలకమీఁద
చిత్తరువుప్రాయు వన్నువ చేవవారు
తెనుఁగు కై నరులను తలపునకుఁ దెత్తు.

25

సీ. విలువఁగట్టినవారు వేల్పుటంగళ్లలో
నిలవైన తోమ్మిది నెలలపంట
వెలుఁగఁజేసినవారు వినువీటివీడిలో
కబ్బంపు లనియెడికాగడాల
అఱుఁగఁదీసినవారు తఱచైనకైతనా
దలమగుగందంబు తలపుసాన
మెఱుఁగుఁబెట్టినవారు మేలువేలుపుసొమ్ము
తరకటింపులమేలి యొరయికలను
అలఱి వలఱిఁగ, నిందునందులను, లోన
వెలిని బయలున నెక్కిటివెలుఁగు నెల్ల
పలుకులో నిల్వరింపఁగ వలఱులైన
తెలుఁగుకై నరులను తలపులకుఁ దెత్తు.

26

సీ. ఆణిముత్యాలతో నలవేల్పుతేనెతో
మంచుతో, మేటిరాయంచతోడ
పాలతో, పెన్తగరాలతో, వెన్నెల
జాలుతో కొన్నెలరాలతోడ

చుక్కతో, కపురంపుముక్కతో, జేజేల
యిక్కతో, మంచులచక్కితోడ
సవ్వతో, విరిమల్లెపువ్వుతో, తెఱగంటి
బువ్వతో పలుకుల యవ్వతోడ
నీటితోడను పాలమున్నీటితోడ
వెండితోడను, నలవెండికొండతోడ
తెలుపుగలవాని నెల్లను గలయఃకూర్చి
తెలుగుకై సరి తనపేరు తెలుపుకొనును.

27

తెనుఁగు కబ్బము.

నీ. నిండువెన్నెల తెలినిగ్గంత యొక్కచో
కరువునఁ బోనెడు గట్టితనము
పాలమున్నీటపైఁ బడునలలను దెచ్చి
గండరు వొనరించు నిండుదనము
పలువన్నెరూపురేకల నుట్టిపడునట్లు
చిత్తరువులు వ్రాయుచేదనము
విన్నువాఁకఁ జెలంగు పెన్నురువంతయు
నొక్కరూపునఁ జేర్చు నొఱపుదనము
చూచినదియెల్ల నొకకొత్తసాగసుదోష
చూడనిది యట్ల చూపెడు మాటిదనము
తెనుఁగుమాటల నిమిడించు తెఱపుగనిన
కై సరులకబ్బములు తొల్లి వాసి గాంచె.

28

తెలుగు పాటలు

చ. జిలిబిలిసేత లొంటిపడుసిగ్గులు తగ్గులు పేరజంపుట
గ్గలికలు, వింతవిత నెఱగారవముల్, నెఱజవ్వనంబునన్
కులుకుమెఱుంగుజూపుతఱుకుల్ బెఱుకార తెలుంగుకబ్బముల్
పొలపములైనక్రొత్తవలపుల్ తలపుల్ సొలపుల్ వెలార్చెడిన్.

క. నుడులబెడంగును, నడికల

యొడికము, వడివడితనంబు నుడివోవనికూ

ర్పడరించు చదువుచదురును

కడివోవని తలపు తెలుగు గబ్బపుదొడవుల్. 30

ఉ. ఏను తెఱంగు టించుకు నెక్కటి తీపులు, రెండునాల్గులొ
దేనియల్లెబట్టి పడఁదేర్పులు, కమ్మని యూర్పుదావికన్
పూనకముల్ తెలుంగుపాలుపుంగలగబ్బము లెల్లయొప్పెడిన్
జానగుపల్కు చాన యరజాటుసిగన్ విరజాజిపూవులై. 31

ఉ. గాణలు కైసరుల్ తెనుగుకైతల తీవెలసూటి మీటుచో
గ్రేణి యొనర్పుచుం బలుకరింపుచు నుండు తెనుగుకిన్నరల్
రాణఁ దలిర్ప, పల్కుజవరాలి మెఱుంగు తుఱంగలించునొ
డ్డాణపుపైఁడిమువ్వఁగడల్కొను మవ్వములై నసవ్వడుల్,

ఉ. ఆణిమెఱుంగులొ తెలుగుటందపువ్రాలను గ్రాలుజిల్లలన్
పోణిమి మీఱఁగాఁ దలపుబొందున, గంటపుసూదికుట్టుచే
రాణను పల్కులేమ తెలిరంగు సురంగుచెఱంగునందు సూ
యాణముగాఁగఁ గబ్బముల నాదట నల్లిరి తెల్లకైసరుల్. 32

ఉ. అందము చందముంగలుగు నచ్చతెనుంగు తెలుంగులింపగున్
చెందవ విందుకందు తొలిచిందినచిందులు పల్కులేమకున్

కుందును కందు లేని తళుకుందనమందిన కుందనంబునా
నందియలందు పొందికల నందిన దందడులైన సందడుల్. 34.

ఉ. నాలుగు త్రోవలైన పదునాలుగువిద్దెల పూవుదోటలో
వేలుపు బొసఁచెల్లను జవింగొను దోరపుబండ్లు, మేల్చుపుల్
జాలయినట్టి కబ్బముల జక్కెర లేన్న తెనుంగుగబ్బముల్
వేలుపుబొస పాల్కుడలి వెన్నలుగావొ తలంచి చూడంగన్.

చ. నెఱతన మొప్పగాఁ మనికి నిండుదనంబును రూపుకోపులన్
కఱ విడివోవఁగాఁ దెనుఁగు గబ్బపుఁ ద్తమునందు చూపుచున్
తెఱపి యొకింతలేని వినుతెన్నున చుక్కల లెక్కవెట్టెడిన్
ఎఱకువమీఁదగాక తలమే తెలియంగ తెలుంగుకై సరిన్. 36

క. చవిలేని బ్రదిమిపండ్లను
చవు లూతెడునట్లుచేసి జగమంగడిలో
తవినవెలజాడ గనఁగా
కవిచేసెడు గాదె తెలుంగుకై సరి యెపుడున్.

37

తెనుఁగు బాస.

నీ తీరుతీయంబులై తేటతెల్లంబులై
చెలువాఱునట్టి పల్కులమఱుంగు
ఆణిముత్యైఃబులై యపరంజిమువ్వలై
కనుపట్టువ్రాల చొక్కపు మెఱుంగు
ఉడివోనినుడువులై కడివోనితలఁపులై
పోడిమి మించు కూర్పుల తెఱుంగు

తెలుగు పాటలు

చదువుల కుదురులై చదురుల కిరవులై
పాటిల్లు తొంటికబ్బపుహొంగు
పుట్టితేనియపాలిక నిట్టలంపుఁ
దీయఁదనమున బాసలదీటు గనక
నాఁటుపలుకులలోపల నాడెమైన
తెనుగుబాసయ నూకెల్ల తెలివు నించు.

గీ. దినుసులందెల్ల మిగుల మెత్తనివి పూలు
పూల మెత్తన దిరిసెనపూవు జాతి
దిరిసెనముకన్న మెత్తన తెనుగుబాస
తావి యిదిగాదె మెత్తని తావులకును.

తెనుగు కైత.

సీ. చదివినకొలఁదియు చవులూఁజేసెడు
పలుకుచే బెట్టువీనులకు విందు
నాఁటినకొలఁదియు న్నాటలకూరుపు
నొడలగగుర్పాటు నొడవఁజేయు
తెలిసినకొలఁదియు తెలివి వెల్లును నించి
మఱకువ చీకటిమాయఁ జేయు
తఱచినకొలఁదియు. దలఁపుతీపుల నించి
హాయిదా నెదకుఁ బెంపారఁజేయు
వెన్నెలం దేల్చినట్టుల, విన్నవాఁక
నీటవ్రాల్చినయట్లు, పన్నీరజల్లి
కప్పురము గప్పిఁట్టుల, గడనమీఱు
తీరుగల్గిన దొకిటి మా తెలుగుకైత.

మిం చు ప ల్లె



- ఆ. వె. అనఁగ ననఁగ నొక్కయగ్రహారంబులో
బాపఁ డొకఁడు లేమి బాపుకొఱకు
నేస్తు నాశ్రయించి యేనుఁ గెక్కినయంత
నిరనిఁ బొందె నానిఁ జెప్పవాఁడ. 1
- ఉ. శ్రీరమణీయమై పుడమిచేడియ దాల్చినయాణిముత్తైపుం
తేరనగం గళింగమునఁ జేరనఁ బెంపగు లాంగలీనదీ
తీరమునందులం దనివితీరని సంపదకుం బడస్తుచిం
తారహితంబు పల్లె జనితాజనతాదురితాపహరమై. 2
- చ. సరములఁగూర్పుముత్తియపుఁజాలులలీలగృహంబులన్నియున్
దిరుగులు లేక నేకగతి తిన్నఁగ కన్గవచూపుమేరఁగాన్
సరి నీరు ప్రక్కకాల్పడలు చక్కనిదారపుఁ బోగులొటచే
బరగును మించుపల్లె యలపంటవలంతి లలంతిపోలికన్. 3
- ఉ. క్షీరసితోపమాన, సమశీతలతాలఘుతాచ్ఛతాగుణో
దారయు నైన వారిఁ జెటువందులమిన్నులు దర్శనట్లుగన్
తీరము నిండి యొప్పు నవనీసతిమాతయుఁబోలె జీవనా
ధారముగాగ పల్లె కమృతంబు ఘటంబుల నిం చెనోయన్. 4
- చ. తెలినునుపారిగోడలును తీర్చినమిడ్డెలు, రచ్చపట్టు, పం
చలును నిగారముంగలుగు నల్పుమెఱుంగు టరంగులిండ్లలో

మిం చు న్నరై

కులనతిపూజకుం దులసికోటయుఁ గోష్ఠములాలమందలున్
కలిమి నెలంత కాపురముఁ గాఁగను పట్టుగ్రహంబులచ్చటన్.

క. గాదెయు బోదెయు గేదెయు
వేదనినాదంబు హోమ వేదికయావుం
బూదయు, పాదును, బాదుక
లేదని కన్నట్టుగ్రహము లేదచ్చోటన్. 6.

క. నీరామనికామెతలై
గారామున పెంపుగనిన కల్పకతరులై
ఆరామ వృక్షములు నీ
తారామనుఁగోరు కన్నుఁదమ్ములవిందై. 7.

క. వలరాచవారిధనుశర
ములకల్లెనలకును నిదియ మునుమనఁ జెఱకుల్
దలిరులు, తుమ్మెద లెసగేడుఁ
బొలముల నెలమావులందు బూవుందోటన్. 8.

క. ఊరికి నీశాన్యంబున
గౌరీశ్వరునాలయంబు గన్నట్టును బి
ల్వారామమధ్యమున కర
వీరనాగలింగ పుష్ప వితకులకిరవై. 9.

గీ. అగ్రహారంబు నై రుతి నెలరుచుండు
సర్వతోముఖయాజియజ్ఞస్థలంబు
దక్షిణంబున పృథ్వీనింబవృక్షవాటి
గ్రామదేవత పోలమ్మ కాపురంబు. 10.

గీ. రాచ వెన్నాటప్రక్కను రావివేస
గచ్చునిమ్మను నంటినరచ్చరాయి
వేరుకడకల్లు నప్పునప్రెగడబుగత
గారిలోఁగిలి కెదుటి బంగారవీట. 11

క. మిత్తి కెఱుఁచెనపతి సతి
యాత్తమిలుచుఁ బసుపుచీరె నగ్గిఁ జూపెన్
సత్తెమున సుత్తరంబున
కొత్తడిముడినాగమాంబ గుండము తిరున్. 12

గీ. వైవగుసఁ దీర్చికట్టినపఱపుటిండ్ల,
పెరటిలోఁ గ్రొత్తనాఁటిన మిరపచేను
కంద, బచ్చలి, నీటినంగలును, చేమ
పెండలము దుంపకూర మళ్లుండు మెండు. 13

గీ. కాకిరయ బీర పొట్ల యాఁగాకరయును
దొండ యాదొండ నేనొండ మెండుకొనఁగ
దోస చూడురంబులు, తోటకూర
యాటరకములు నచ్చట నలరుచుండు. 14

గీ. పెరట గృహక్షీ నీరాడఁ బెట్టినట్టి
ముదురు నునుచాయపసుపు చేముద్దలనఁగ
నూత పల్లెంబు చెంగటి గోతదరిని
నిమ్మలును దబ్బపండ్లును సండియుండు. 15

గీ. ఆనలం గొమ్మలం జెలువారుసాదు
లలముకొనియున్న పందిళ్ల చలువనీడ

మిం చు ప ద్దె

ప్రాద్దుపొడిచినతోడనే చద్దికూడు

గుడిచి యాట్లాడుదురు బాలకులు సతమ్ము

16

ఉ. ప్రాద్దున పాలనుం బిదికి బూదలనమ్మలకప్పజెప్పివే

చద్దుల మెక్కి పచ్చికలజాయల ప్రొమ్ములమేపుచుం బులుం

బొద్దులు గట్టి నెత్తినిడి ప్రొద్దుట్రాలకమున్న గోవులన్

దద్దయు తోడి తెత్తురు ముదంబున నచ్చటి యాలకాపరుల్.

ఆ. వె. తలకు చుట్టగుడ్డ, మొల గోచి, యొంటట్ట

చెప్ప, పెద్ద బాణచేతికట్ట

మంటికడవ, నులకమ్మంచంబు, పూరిల్లు

నూరిగాచునట్టి (బ్రోరిక కగు.)

18

గీ. అప్పునేతలు చేయమి, గొప్పకొఱకు

తప్పుదారులు ద్రోక్కుఁబ్బి ముప్పుతఱిని

త్రిప్పటలు లేనిద్రునుగడ్డ నొప్పుజనుల

కుప్పుతోఁగూడ తొమ్మిదియుండు నచట

19

సీ. అరుణోదయంపు బంగరుచాయపసుపు మై

నిగ్గుల కొకవంత నీటుగూర్ప

మెఱుగు లీనంగ దోమినరాగిబిందియ

భుజహేమలతికకుఁ బూవుఁగాఁగ

కై వంపునున్న (నీర్కావిమడుంగులు)

చేదమ్మి కొకవంత చెలువ మెసఁగ

ఓడలంట బిగిగట్టు తడిబట్టు నెమ్మేని

పొంకంబు బింకంబు పొలుపుఁదెలుప

పసుపు పారాణిపాదముల్ పల్లవింప
నడుము లల్లాడ నొయ్యారి నడకతోడ
జలముఁ దెత్తురు పంచయజ్ఞముల కచటి
తలిరుపాయంపుసోమిదమ్ములు సతమ్ము 20.

గీ. తెల్లకాటుకఁ బోలినకల్లబొల్లి
వెల్లిపూతల నెఱుంగరు వెల్లెఁడు లచట
మిసమిసల నీను (మెజిగి) నెసక మెసక
బసను మించెడు నునుఁజాయ పసుపుగాక 21.

ఆ. వె. వింత యంచు (నొడలు వెల్లడి యగుమంచు)
జిలుఁగు వలుచు లెఱుంగ లలరుబొండ్లు
పడుగు పేక గంజిపదనిడ తఱచగు
గువ్వయంచు ముతుకకోక గాక 22.

ఆ. పుట్టునాటిచెలుపు యుట్టిపడినయట్లు
కట్టు బొట్టు జొట్టు గడనమీఱ
పుట్టి నింటకాలు మెట్టినయింటను
గుట్టు మట్టు మీఱ కొమిరె లుండు. 23.

ఆ. వె. ఓడలు నిండబట్ట, మెడనిండ నగలును
కడుపునిండ పిల్ల కలిమిగలిగి
మొగము నిండ పసుపు ముతుక కుంకుమబొట్టు
ఇల్లునిండు నైదువెల్లనిండు. 24.

నీ. ముడి ముచ్చటలు వాలుజడలతీరులులేని
నడుపాపటలచుట్టు జడలబలుపు

మింతువదై

కొనవ్రేలిమెదపుల గొనలదీరిచినట్టి
రకమైన కొయ్యకాటులనలుపు
ఎడలేక, విడివోక, మెదపట్టు ముడిపట్టు
వైతిణి మోచేతిపట్టుబిగువు
కట్టుకొంగులకూర్పు కడకొంగుచేర్పుల
నెడమవైంటులచీర నెసగు మురువు

గీ. ఒయ్య నొయ్యన నొయ్యార మొప్పు నడవు
తియ్యతియ్యని మాటల తేటనగవు
గిలుకు గిలకనుకాలి యంచెలలయులివు
తెలుగు నాటను నాపల్లె చెలువ చెలువు

25

గీ. పాతరల గల్లు మేలిడంపకపు బ్రాలు
చేతిమీద చుఱుక్కను నేతిజాలు
చేతమును చల్లజేయు మజ్జిగలు, పాలు
బ్రాతిగా నిచ్చు నాలునా పల్లెపాలు.

26

గీ. అడుగడుగునకు నోగిర మెడముగాగ
నుడుకగు కపాయపానీయ మొదవ దచట
పేయమై కవ్వమున వెన్న దీయదీయఁ
దీయనైనట్టి మజ్జిగ తేటగాక.

27

గీ. ఓడలుచెడిగడనయెల్లను కడకుఁ దెచ్చు
నుడుకు నీరంపు వింత త్రాగుడులు లేవు
మల్లెపూవట్ల మొల్లమై చల్ల నగుచు
తెల్ల నైనట్టి తరవాణి తేటగాక.

28

గీ. లోన నీతును వై వేడి నూనుకతన
మండువేసవి నైనను మంచునీరు
మధ్యమధ్యపానీయంబు మాటుకొనరు
కడితఱిని గొనుకుడినీరుగానిజనులు 29

ఆ. వేళపాళ, వీలుచాలు లే కిచ్చమై
కొనంగఁ దినంగఁ ద్రాగ ననువుగాంగఁ
జేర నచటలేవు చిఱితిండియంగళ్లు
రంగునీటిఁమ్ము సంగడులును. 30

ఆ. ఉడుపువై ని యుడుపు, యుడుపులో నుడుపును
మెడల, నొడల, తొడల, నడుగులకును
తొడుగు లంటి యుండు తొడుగు లచ్చట లేవు
కడకు నెండవేడి నుడికిపోవ 31

ఆ. తలకు నెండతఱిని తడి యంగవస్త్రంబు
చలికి జమిలినేత జంటబట్ట
మొలకు నేడుమూర్ల ముతుకపంచెల చాపు
గలుగఁ జాలు జన్నిగట్టులకును 32

క. మడిప్రత్తి నిడిచి కదురున
వడికినరాటంపునూలు పడనిడియల ద్రొ
క్కుడుపలక నేతబట్టల
పొడమించుచు కట్టువారు పుణ్యులు గారే 33

గీ. మిట్టుపల్లంబులె తలమీఁదిజొట్టు
మిగులఁ గాఁగ త్తిరించిన మీసకట్టు

మిం చు ప డై

అసదుగాఁ బొసగింపని యట్టిబొట్టు
గడననేయునె బ్రాహ్మణగౌరవంబు

సీ. లక్కవెట్టుచు కుండలములలో బంగారు
చల్లఁగా లాఁగు కంసాలి యొక్కఁడు
మక్కువెట్టుచు మంచిమానిచేవను రూప
డంచెడునట్టి వడ్డంగి యొక్కఁడు
తుక్కువెట్టుచు మంచిదూదిగాఁ బఱపుచు
దీర్చెడు నట్టిదూదేకుఁ డొక్కఁడు
ముక్కువెట్టుచు చర్మమును నెల్ల లాఁగి చె
డావులు చేయుగొడారి యొక్కఁడు
రొక్కమున కయి నాలుక టక్కువెట్టి
నిక్కమును దాచు సాకిరి యొక్కరుండు
లెక్కకైనను నాయూర లేడు దాన
నక్కుపై చేయినిడి ప్రజ హాయిఁ గండ్లు.

సీ. చేతిజిడ్డంటిన చెల్ల దీరూపాయి
నోటు నాకేలని నూనెవాఁడు
మడిచికట్టిన చిర్లి మాఱి దీ రూపాయి
కాకితం బేమని కట్లెవాఁడు
కరవాకకోమటి కట్టు కోడిబొమ్మ
చీటి నాకేలని నేద్యగాఁడు
సగదుకై పనిచేసినాను యీముద్దర
బొమ్మ నాకేలని పూటకూలి

కాగీతమె గాని రూపాయి కళ్ల బడదు
చేయనిక వెచ్చమనుచు మా నాయనమ్మ
య నెడు మాటలు వినఁగరా వచట, విన్న
కంగుకంగను బరువు రొక్కంబుభవసులె.

36

గీ. ఇల్లరికి పుల్లరికి గల్లు నల్లరులును
అంగడినిగల్లు చాకలి మంగలియును
ముంగురులుగల్లు బాపన మొగముసిరులు
మందునకు నైన నాపల్లెయందు లేవు.

37

గీ. పచ్చిపసు పల్లమును మాసుపత్రి వసయు
దుంపరాష్ట్రము మొదలి వస్తువులు ప్రోది
గల కుదుల్లెను ముసలమ్మ లెలమిఁ బెంతు
పాలపాపల కుపయోగపడు నటంచు.

38

గీ. ఎడము లేనట్టి కాన్పు లేటేట గలుగ
కడుపుతీపిని కడివోని గారవమున
కడవఱకుఁ బెంచుటేగాని కాన్పు మగిడి
యుడుగుతీరు లెఱుంగనియువిద లచట.

39

గీ. కడుపు నిండఁగఁ గలుగు దంపుడుల ప్రాలు
బడలు నిండఁగఁ జాలెడు వడకునూలు
కడవలకు నిండఁగలుగు మీఁగడలపాలు
కడగలుగుపల్లె మనుగడ గనుటె చాలు.

40

గీ. “చదువుపాములు గలిగిన బెదరులేదు
కదురు కవ్వంబు దిరిగిన కఱవులేదు

మిం చు ప ద్దె

కుదురు కూరిమి గలిగిన కొడువ లేదు
పదుగు రొకటైన నెన్నఁడు భయము లేదు". 41

గీ. అనెడు మాటలకా పల్లెయందు గలుగు
ప్రజలఱివితసరణి యర్థంబుఁ దెల్పు
దోరసిని గంటమును నొకేతీరుగాఁగ
నడపు నప్పనమంత్రి యున్నట్టికతన. 42

ద్వీపద. ఆపల్లె యొక యగ్రహార మాకథను
ఈపైని వినిచెద నింపుగా వినుఁడు. 43

క. బడిబాపఁడు, గడితేఁ డం
గడికోమటి మడినికాపు గలిగెడి తొలిక
ట్టడిచేతల నడకలచే
నడరించుంగాదె యగ్రహారం బెపుడున్. 44

క. అడిత్రావుడైన, వఱదల
యెడనైనను, కిత్తు నంటు నెడరున నిడుమల్
బడుదొడుకు లేని మనుగడ
నడరించుంగాదె యగ్రహారం బెపుడున్. 45

క. తెలిసీరును, తెలిరాకును
వలితెన్నెర లెలరువలువ వలసిన కుడుపుకా
తెలినుడులును, తొలినుడునులును
నలరించుంగాదె యగ్రహారం బెపుడున్. 46

క. అడలడివో కడుమే లం
దెడు నాబారాబలావతి పద్ధతినికా

మడి, గుడి, బడి, గడి, నంగడి,
నడరంగఁజేయు నగ్రహారం బెపుడున్.

47

ఆ. పుట్టుపెంపు మాపి పెట్టుపోతలపెంపు
పట్టణమున గుట్టుమట్టుచెఱచి
మట్టమునకుఁ దెచ్చు మనుగడ గలుగు దుః
ఖంబులేని యగ్రహార మలరు.

48

గీ. ఆ యకరమున బ్రాహ్మల నాయవార
మెత్తి పంచాంగమును జెప్పి, యెట్టులెటులొ
నాలుబిడ్డలపోషణ కలుకువడుచు
లేమి జీవించు నొక్కడు సోమశర్మ.

1

క. రోకలిమియు, చేకలిమియు
వాకలిమియు లేనియట్టివాఁ డగుట నతం
డే కలిమికి లెటుంగక
వైకొలఁదుల పొంతఁ బోక బ్రదిమిం గనుచున్.

2

గీ. ఆయవార మదియ యాదరు వైనను
పంచభిక్ష దుష్టి నించుచుండు
పిలిచి, యాదరమునఁ బెట్ట, వలసినంత
కంటె హెచ్చుగాఁగ నతఁడు గొనఁడు.

3

ఉ. ద్వారమునందు కన్పడినయంతనె లోఁగిలివారు బియ్యమో
కూరయొ, కాయొ, పండ్లొ, తమకుం గలదానిని యాయ
వారమున్, కూరిమిఁబెట్ట దానిఁ గయికొంచును నింటికిఁ

మిం చు క లై

దెచ్చి యిచ్చి సం, సారము నీడు; వేదటిమిచాయల నించె
పూరి యింటిలోన్.

చ. తడబడకుండఁగా నొరుల తప్పులొ, యొప్పులొ గ్రుక్కఁ
ద్రిప్పకే, బడబడ వాగలేఁ డీకను పైకి పటారము లో
లోటారమా, వెడవెడ మాటువేసముల వేయఁగలేఁ; డీక
మాటలాడుచో, మడత లెటుంగలేఁ; డెటుల మన్ననఁ జెం
దెడు బ్రాహ్మణుం డిలన్? 5.

గీ. కప్పవిప్ప సమర్థుండు గాఁడు; లేని
గొప్పఁ జెప్పంగలేఁడు, లేకున్న దేహి
యనుచు యాచింపనేరఁ; డెట్లబ్బు సిరి, య
మాయికుండగునట్టి బ్రాహ్మణున కవుడు? 6.

ఆ. “ఆలు తలనునాడు నాలుక యగుచుండు;
జాయ నడక నుడులజాయఁ దిరుగు;
దార కూర్పుపూలదారమై, కలియును
దార పాలఁ బంచదారపోలె.” 7

ద్వి. అను నుడులో వీడని యర్థంబునట్ల
చని మను నాసోమశర్తయథాంగి. 8.

ఆ. ఇంతిగాన యామె యిలు దిద్దితీర్చెడు;
పొందు విందుసేయు పొలఁతిగాన;
బిరునిఁ జూడ వెఱచు నుగ్గలి గావున;
మగువ గాన తావి నెగడుచుండు. 9.

క. కడచంటిని, నెడచంటిని

కుడియెడమల కొంగు పట్టుకొని పైఁబడుచున్
మెడకాళ్లజుట్టు బిడ్డల
కడు నోరిమి సాకు నామె గంపెం డైనన్.

10

ఆ. పాయి నిచ్చి కింకఁ బాయఁగఁజేయును;
కొంగు దరికి జేర్చి గుస్తరించు;
పోరు వెట్టుచుండ నే రీతినో యామె
యూరడించు పిల్ల లొప్పునటుల.

11

ఉ. ఆకులగాని కంచములయం దిడరామిని నోగిరంబుఁ దా
నాకులపాటు లేక తినునంతకు మిక్కిలి యోర్తి తోడుతన్
ఏకడనైన నొక్కమెతు కెంగిలిఁ గానక యుండునట్లుగా
నా కులపాలికామణియ యన్నము పిల్లలకెల్లఁ బెట్టెడన్.

సీ. కడిచేసి తినఁగ మాఱడుగ నేర్చినచోట
నెంతంత వలయు నంతంత వెట్టు;
కడిచేయఁ దినఁగ మాఱడగ నేరనిచోట
కడుమెత్తమెత్తగాఁ గలిపివెట్టు;
కడి చిన్నయైన మ్రొంగగ లేనిచోటుల
జాటుజాటుగ పెక్కుసార్లు వెట్టు;
కడు కింకపెట్టి యాఁకలి గల్గుచోటుల
ముద్దునేయుచు గోరుముద్ద వెట్టు;
అడుగఁ బెట్టునుగాని చీకాకుపడదు;
అడలఁజేయదు; పిల్లలు కడుపునిండ

కుడువ చే కాలు మూతియు గడిగి మేన
తడియు లేకుండ కొంగున తుడుచు నామె. 13

గీ. ఇంట నున్నను లేకున్న నెట్టులెటులా
యోరిమిని గల్గి లేమి పై కుబుకనీక
జరపునేగాని తన కెంత జనవునైన
నిరుగుపొరుగులకే గదా యింటియాలు. 14

గీ. నత్త, నావయు నగుచు నున్నట్టి బుడుత
లెల్ల నంతంత నెదుగుచు నేపుమీటి
కొడుకులును గూతులును నీడువడయ, నింటి
నాయతియుఁగూడ చాలనిదయ్యె నపుడు. 15

గీ. ముద్దు ముచ్చటఁ దీర్చంగ మొదలె లేమి,
పిల్లలకు వెల్లుగానైన బెట్టలేమి
నోర్తి నిల్లాలు నిమిడించు నుమ్మలికనుఁ
జూచి కడు దుఃఖి యగుచుండు సోమశర్మ. 16

ఉ. వ్రేళటి నిండుటాలు కనువ్రేఁగయితోఁడుగ, బిడ్డలెల్ల వే
రాఁకలిచిచ్చునం దవిలి యల్లన నల్లన నిల్వ, లేమి య
త్తాఁకలఁబెట్ట నేమెయిని నాఱడియే తను చుట్టుముట్టఁగా
కూఁకటివ్రేళ్లతోఁ దెగియె గొబ్బున బాపని తెంచుతీవియల్.

గీ. తట్టు ముట్టాడునట్టి వేదఱిమి గలుగు
నింట నెట్లున్న వేగున నేఁగి యాతఁ
డనుదినమ్మును కోనేటి నంచనీట
స్నానసంఘాదిముఖ్య కృత్యములఁదీర్చి

మృదుని గుడికేగి వలంగొని మ్రొక్కుచుండు.

18

సీ. అరచందురునిగేరు నళికంబునందున

నెరవైన ముత్తిరుసీతిరేక

ఎడమ బుజాన పట్టెడు జన్నిదంబులు

నటుతను మేలి రుద్రాక్షమాల

కటిదేశమున పింజెకట్ల గీలించిన

నీడ నారించిన నీరుకావి

కుడిబుజంబున చేతి తడి యంగవస్త్రంబు

డాకేల చిన్నితాటాకు గొడుగు

చంక పంచాంగమును రాగి సంభేశయును

నలర నీరెండ ప్రాద్దున నాతఁ డేగు

యాయవారంబునకు నగ్రహారమందు

“తేపకడ డోచు భానునిరూపుగాఁగ.”

19

క. డోరిచెఱువునకు నుత్తర

తారంబున నప్పమంత్రి ధామము తనదుక

మేరువుపూసఁగ నది పెం

పారెడు గృహములకు నగ్రహారమునందున్.

20

ఆ. నింటగాఁగ మ్రొగు లింటిముంగలియందు

గుమ్మములను పసుపుకుంకుమంబు

పచ్చతోరణములు, పాలగచ్చుటరంగు

లెసగు నప్పమంత్రియింటి కవుడు.

21

ఆ. వె. సోమశర్మ వచ్చి, సూటిగ వాకిలి

మిం చు ప డై

గడచి, దేహరంబు గడప నిలిచి

శైవదీక్షతోడ శంభుపూజావస

రైకశీలు మంత్రియప్ప జూచె.

22

శా. డంభాచారముగాక, నిక్కముగ పట్కాలంబు ధ్యాన
క్రియక, కంభంబై పదునాటు పూజలను చొక్కన్ ముద్ర
సాంగుండునై, యంభోజంబుల బిల్వవత్రికలుహారానీకముం
గూర్చుచుక, శంభుం గొల్చెడు నప్పమంత్రి శివపంచబ్రహ్మ
మంత్రంబులన్.

23

ఆ. వె. అప్పమంత్రిభాగ్య యన్నమ యతని న

ల్లంత గాంచి, మిగుల యాదరమున

“ఈదినమున మీకు నిచ్చట శివపూజ”

అనుచుఁ దెలిపి చనియె నంతలోన.

24

ఆ. వె. దీక్ష ముగిసినంత ధీయుతుం డప్పన

మంత్రి, సోమశర్మ మనసులోని

కలఁత నెఱిగి మిగుల గారవించుచు నిట్లు

లోప్పమీఱ మితహితోక్తి ననియె.

25

మ. ప్రతినిం గానని శాంతతం గలిగి యార్తత్రాతయై, యింగిత
జ్ఞత, గంభీరత, సత్త్వసంపదను, దుర్గారక్షణ న్నించి, భూ
భృతపూజం గొను దానకుంజరుని ప్రాపుం బొంద నీలేమి ని
ర్గతియా, నమృహదాశ్రయ మైకటె క ర్తవ్యంబునుష్ఠి సఖా!

గీ. పురుషకారంబు మడిసేయు, పొల్లువోని

దైవబీజంబు నాఁటు నత్తఱిని; యపుడె

ఏచి వెదవెట్టఁ బండి యభీష్టఫలము

ప్రకటముగ నిచ్చు కర్తహాలికున కెందు.

27

మ. ఫలముం బొందఁగఁజేయు దైవము మనోవాక్కాయకర్తం
బులక, పలుయత్నంబు లొనర్చునేర్పరికి, సర్వం బర్థముం
గూరఁగా, గలదద్దాన; నెవండు కార్యముల చక్కఁజేయునో
వానిముం, గలఁ బర్వెత్తు నదృష్టలక్ష్మి యనువాక్యం బొప్పు
సత్యంబునై.

28

ఉ. చాతకపక్షి డప్పిగొని చల్లనిచిన్నులు రెండొ మూడొ జీ
మూతముఁ జేరి వేడ జలముం ఘనవృష్టిని నద్ది నించు నా
రీతి వదాన్యశేఖరు దరిద్రుఁడు స్వల్పమె గోరుచో నం
దాతతసంపదాళి నిడునట్టిదసూ మహదాశ్రయం చిలన్.

29

క. పారేతీరం బగు సం

సారాంబుధిఁ గడవఁదరమె చదురునికైనక

దారాసుతపోషణకును

దారాశయు దానిఁ జేరుదారినిఁ గనుమా!

30

క. ఈవిధి మహదాశ్రయమును

నేవిధముననైనఁ బొంది యాయెద్దడి నిక

వే వీడునట్లు జతనము

తీవరముగఁ జేయు; మవల దేవుఁడు లేడే?

31

మంజరి. అని చెప్పుచుండెడియంతలోపలనె

ఓయిరం బంతయు నాయితం బయ్యె

నన విని నల్లింటి కప్పన యేగె

చేపట్టు గావించి, చిగురరటాకు
 నడిమి యీనియ పుచ్చి యొడికంబుగాఁగ
 పత్రభోజనములు పరగ వడ్డింప
 పాత్రభోజనముగా భరిత భోజనము
 నప్పనమంత్రికి నమరఁగా నంత
 శివమహాసంకల్పసిద్ధిగా నతఁడు
 నాపోశనము లిచ్చి యందరు నపుడు
 'శాంతి'ని పఠియింప సజ్జలింగముకు
 నై వేద్య మొసగి యందఱితోడ నపుడు
 సాబంతితోడ భోజనములు దీర్చె.

32

ఉ. వేచిన కందిపప్పు నునువెన్నెలబోలినయన్న మప్పుడే
 కాచిన యాలనేయి, కలగాయలఁ గూర్చిన ధప్పశంబునుకా
 వాచవి పచ్చడుల్ పొగపు వైచినకూరలు, నిండుచంద్రుతో
 దూచగలట్టి క్రొంచెరుగుతోడను నప్పన వెట్టు నిచ్చులున్.

ఉ. ఉప్పును, చేదు, తీపు పులు పొట్టయును న్నొగరై నచాలుగా
 గుప్పలు గూరలైన యెలుకుం జభుకారెడు పప్పుప్రాలునుకా
 లప్పలతోడ క్రొంచెరుగులం జిలువాలను, కమ్మ నేతులకా
 అప్పన వెట్టుచో నరవయామెత సామెత పొల్లువోవదే! 34

ఉ. చెప్పఁడుకాని మాట చెవిచేఁ దగుదానినకాని, భక్తిమై
 దప్పఁడు నొక్కపూట తనుదక్కిన వేలుపుపూజ; నీని చే
 ద్రిప్పఁడు నొక్కనాటు; నరు దెంచినయర్థులు లెక్క మించినకా
 అప్పన వెట్టుచో నరవయామెత సామెత పొల్లువోవదే! 35

మంజరి. అప్పమంత్రియు భోజనానంతరమున

కొలువుసావడి నిష్ఠగోష్ఠిమై నిలిచి

మానితరీతి తమ్ములములతోడ

దక్షిణ లిచ్చి యందఱిఁ దన్నె నంత

36

గీ. ఒంటిఁగా నుండు నప్పనయొద్ద తనదు

లేమి సుంతేని తెలుపంగలేదు శర్మ;

ఇంగితజ్ఞుండు నైన మనీషిగాన

నప్పనయు నాతనికి నిట్టు లనుచు ననిపె.

37

క. వాకున మనమునఁ జేతల

నేకుడవై దాని నాశ్రయింపుము దానక

చేకూరు సిరులు నీకు మ

తాకుము మహదాశ్రయము తెఱంగడి సుమ్మా!

38

గీ. ఆలుమగ లిర్వురైనను నన్నియెడల

నొక్క మెలఁకువ నడకువ నొనరు టొప్పు;

కనులురెండైన చూపు లొక్కటనె దాఁకు

కండ్లురెండైన నిరుసు నొక్కటనె జిట్టు.

39

అనెడు సూక్తులు సార్థక మైనయట్టు

లప్పనయు నన్నమాదేని యొప్పుచుండు.

క. అప్పనఁగ నన్న మనఁగా

నెప్పుడు వలసినను నప్పు డిది తా రొకమై

దప్పక మెలఁగుట వారల

కప్పన యన్నమయు నాఁగ సార్థక మయ్యెన్.

40

మిం చు ప ద్దె

చ. అనుపమపాత్రదాన వరహాస్తిని, గౌరిపదారవిందచి
త్తిని, నిఖిలౌఘశంఖని, సుధీనుతుండప్పన హృత్సరోజప
ద్ధిని యన భర్తతోడ నిలువీడ్చుచు నన్నమదేవి దంపతీ
జనముల దేవి దేవరయు జానగునట్లు చరించు నిచ్చలున్. 41

గీ. గుడి, చెఱువు, తోట, నల్లిల్లు కొడుకు నిధియు
కృతియు నా సప్తసంతతిఁ గూర్చె నప్ప
మంత్రి యిచ్చె ప్రబంధలు మాన్యులైన
సత్కవులకెల్ల వేమాల్లు పకటపముల. 42

గీ. భోగియయ్యును సంతతత్యాగి యగుట
రాగి యయ్యును నిత్యవిరాగి యగుట
యోగి యాతఁడు సంసారయుక్తుడైన
అస్తితాబుద్ధి లేనట్టి యప్పమంత్రి 43

క. అడుగఁడు; లేదనఁ; డద్దుల
కడ, కార్యముపట్టి, - వేలు గవ్వఁగఁ జూచుకొ
వడుగుల, గొడుగులు, తొడుగులు
మడుగులు వడుగులకు నప్పమంత్రి యొసంగున్. 44

క. ఆ కులసతి నాకుల నా
నాకులపాలికలనెల్ల నయముగఁ దనువుకొ
ఆకులు పోకలు రూకలు
కోకలు రైకలును పసుపుకుంకుమ నిడుచున్. 45

క. మంతురుల నప్పనయు నీ
మంతినులం దతనియాలు నన్నమయును దా

రెంతయు సౌఖ్యం బుండిన
చింత యొకటి వారియెడల చిరమై యుండున్. 46

ఆ. అప్పమంత్రి పిల్లలందఱిలోనను
నన్నతోడఁ బుట్టినట్టి యాడు
పడుచు; ఆమెపేరు పార్వతి జనముద్దు
గాఁగఁ బెరిగె పెంపుగారవమున. 47

ఆ. ఈడు, బోడు చూచి, యిల్లువాకలి చూచి
చుటుకుడనపుమేలి తెఱఁగుచూచి
అయిన యింటివాని కప్పనప్రెగ్గడ
పెద్దకూఁతు నిచ్చి పెండ్లిచేసె. 48

ఆ. పెండ్లియైనవెనుక వెక్కుడినంబులు
గాకమున్నె వరుఁడు కాళి కేఁగె
స్నాతకమునయందుఁ దా కాళి కేఁగెడు
తీరు నిజ మటంచు తెలియఁజెప్ప. 49

గీ. గడచె నేడాది యింకను కాళి కేఁగి
యల్లుఁ డింటికి నేల రాఁడయ్యె ననుచు
తల్లడిల్లిరి పార్వతి తల్లిదండ్రీ
పార్వతినిఁ గూర్చి వేఱ చెప్పంగ నేల ? 50

గీ. దివములును రేలు వారముల్ తిథులు పక్ష
మాసముల నింకొకేడాది మగిడిపోయె;
ఆడుపడు చింట; అల్లుని యైపు లేదు
ఏమి కానున్నదో ముందు నెవరికెఱుక ? 51

మిం చు పల్లె

చ. ఎసగిన మేనితీవ ననలెత్తుచుఁ దావుల నించునట్లుగఁ
పొసగిన నీలిగొనెనను పుచ్చిన వెల్లెడు నద్దచుట్టులఁ
పసనిమెఱుంగులం జిలుకుబంగరునీ రొలికించినట్టులఁ
మిసమిసలాడు జవ్వనము మేకొనె కాంతకు సంతకంతకున్

గీ పండువెన్నెల వెడఁజల్లు స్త్రాయమందు
తాళిఁగట్టినమగఁ డట్టె తరలిపోయె;
చందురునివంటి మగఁ డెందో చనియె నేని
కలికి బ్రదుకెల్ల చీకటి గాకయున్నె 53.

గీ. దూరమున కేఁగుఁగొలఁదిని తోర మగును
దగ్గఱఁగఁ జేరుకొలఁదిని తగ్గుచుండు
జగమునం దెచ్చటను గనఁ జనని వింత
యగ్గి రాజుచు నుండె నాయతివ మదిని. 54.

ఉ. వెగ్గలమైన వింత వెఱవేఱినెగల్ రగులంగ లోననే
మ్రగ్గెడుగానిఁ దా చలువమందులు దెమ్మన దేరినైనను
బిగ్గరగాఁగఁ జీఱ దతిబేలుదనంబున నక్కినక్కితా
నెగ్గతమైనచోట గుణియించుచు నుండు మనోరథార్థముల్.

ఉ త్రోపుడు లాడునట్టి నునువొంతరసిగ్గులచే నెడందలోఁ
దేపకుఁదేప కొక్కమెయి దీకొనునట్టి తలంపు చెల్లిదా
నాపగలేదు; పూపవయ్యనైన తలంపులలోని తీపుల
జూపఁగలేదు; పెన్వలపుసోకును దాపఁగలేదు నిచ్చలున్ 55.

గీ. జగములో నగ్గిదగ్గఱఁ జనెడుదాని
కాల్పు, దూరాన నున్నచో కాల్పలేదు;

దూరమున నున్న హృదయవస్తువును గూడ
మన్న భాగ్ని దహించెడు మాయయేమొ? 57

గీ. సాజముగ రోగ మొకట నౌషధము నొకట
గలుగుచుండును; చిత్రమా చెలువలందు
వలపు వెరవేకి గలిగించువారు వారె
దానిఁ దగ్గింపఁగా నౌషధంబు వారె. 58

ఆ ఎదురుచూచుచుండి రిన్నాళ్లు నన్నాళ్లు
ననక నెల్లవారి నడుగుచుండ్రీ
వచ్చుజాడలేక వెచ్చుచు తలిదండ్రీ
పెక్కు దైవములకు మ్రొక్కుకొనిరి. 59

ఆ. శకునపక్షిగాని, స్వరవేది, చేవ్రాలఁ
జెప్పువాని ప్రశ్నఁ జెప్పువాని
అయిన కానివార లందఱ నడిగిరి
ఎవరివలననైన నేమి యనుచు. 60

గీ. కన్యజాతక మెట్టిదో కాని పెండ్లి
యైనమిథునత్యసౌభాగ్య మందలేదు;
మిథునరాశి నొకప్పుడు మెలఁగకయ న
వగ్రహంబునుఁ జేసె నవగ్రహములు. 61

ఆ. మగనిపేరుఁ జెప్పుమా యని మోదుగు
రెవ్వుఁబట్టి కూర్చొన్న లెల్ల
మెల్లమెల్లఁ దాకుమేలంబు లన్నవ
లాకు స్వప్నమందు రాకలయ్యె. 62

మిం చు ప డై

గీ. గజపతిక్షితివరుఁ డేలు కాలమందు

పెళ్లు మంచు తురుఘ్కుల తళ్లు వచ్చె;
విడిసె నీయగ్రహారంబు వెలిపాలమున
నాయకుం డైన యొడ్డేసేనాని యొకఁడు.

గీ. ఎవరివలన నెఱింగెనో యెఱుంగరాదు;
ఎపుడు తనకంటఁబడియెనో యెఱుంగరాదు;
ఏమి మేలొకా, కీడొకో, యెఱుంగరాదు;
మన్నెసేనాని యామెపై మరులు గొనియె.

గీ. లక్షణంబుగ నున్న బాలకినిఁ జూచి
మించుబలిమిని దాను హరించఁదలఁచె;
బలిమి తనదంచు గర్వసంభరితుఁ డగుచు
దణియు మలకలకునుఁ ద్రొక్కఁదలఁచె నపుడు.

గీ. మగఁడు నెడలేమి వేడిలో రగులుచుండ
వలచె తన్నొక్కఁడను నట్టివార్త వచ్చి
ఎదను సురివెట్టి కలఁచుచు నెఱియఁజేసె
నురులు పుంటిని నెరవిన యుప్పుబోలె.

గీ. ఏక్షణమునైన తనమగఁ డేగుదెంచు
నాసయనుజోతి యొకటియ యామె బ్రదుకు
దారి వెలిగించుచుండెను; ధీరమతిని
వలపుటపసడి రాకుండ మెలఁగునామె.

గీ. అంత నొకగాలి కబురుచే నంత యామె
యాస యనుజోతి యప్పుడ యాఁజిపోయె

నాటినుండియు నెద నేమి నాటుకొనెనో
నోటమాటయు లేకుండు, నీటుదక్కి. 18

ఆ. మూగవోలే నింటి మూలమూలలలోన
నొదిగియుండు, మిగుల బెదరుచుండు
బెదరుతోడ మిగుల బెంగయు మెండయ్యె
కన్నువొంద దొక్క గడియయామె. 69

ఆ. ఎప్పు డెవరివలన నేకీడు మూఁడునో
యంచు కుందికుంది యామె యంత
వేర్తి పోగు బిగిగఁ బెనిచినబ్రదుకను
కడిదిత్రాడు త్రుటిని పుడుకడలఁచె 70

క. ఓరిమిని నింతకాలమ
హోరాత్రుల గడప నామె కునికి బరువుగాఁ
డరెల్ల మాటుమణిగిన
నోరాత్రిని మేనుదొఱగ సుద్దియనేసెన్. 71

ఆ. ఇంటిపెరటివెనుక నేతాము నూతికి
ప్రక్కకాలినడనుబట్టి యామె
మలక సేన విడియు పొలమున కంటిన
కళ్లమునకుఁ జేరె కడిమిమీఱ 72

గీ. కటికచీకటి, అరరేయి, కాలిదారి
బ్రదుకువాడిమి నెఱుంగనిపడఁతి యెంటి
నెట్టు లిటునీడి యేఁగెనో యెఱుంగరాదు.
కంటి వెఱుంగయి, యెడలికి కవచ మగుచు

వేల్పెఁ గాఁజోలు ముందట వెడలినాడఁ.

73

ఆ. చుట్టు వెట్లువెట్టె చూపట కొకగడ్డి
మేటునాఁగ; లోన మేనితోడ
నుండి చిచ్చు నొకటనుం దరికొల్పెను
ఎట్టిగుండెదిటవొ యెటుఁగలమె ?

74

ఉ. నెట్టికసీల క్రొంబసిమి నిగ్గులుదేతెడు నెమ్మొగంబునక
బెట్టినబొట్టుతో, ముడియఁబెట్టిన క్రుమ్ముడితోడ మైబిగం
గట్టినచీరె, గుత్తమగు కంచెలతోడను చిచ్చుఁజొచ్చె నీ
పుట్టున మానభంగమును బొందుటకన్నను చావెమేలునాన్.

గీ. భర్తనాడుట నాఁడు నైపకయకాదె
అల్లసతి మున్ను యోగాన్నియందు సుడిసె
భర్త లేకుంట వైమాన భంగ మగుట
కొర్వ కీసతి యగ్గిలో నురికె నేఁడు.

76

గీ తొలుత తనకడనుండియే చెలువ వెడలె
గాన కంచెలదక్క యాకన్నెరూప
మెల్లలోఁ గొనె, శుచి, లోకమెల్లఁ దెలియ
నామె హృదయశుచిత్వమర్యాద గరిమ.

77

గీ. అస్థలమునందు గుండము నమరుచుండు
గుండమును చుట్టుగా నొక క్రొత్తదైన
ఝూరు వెలసెను; ఈకథ కొప్పునటుల
నదియు కంచిలి యనుపేర నలరుచుండు.

78

క. కావున మహదాశ్రయమును
 నేవిధమునైన పొందు మీవను నుడి సం
 భావించి సోమశర్తయు
 నావఁ దిన్నమాడ్కి లోన నలమటఁ జెందున్. 1

ఆ. అతఁడు పిన్ననాఁడె పితను గోల్పోయిన
 కతన యొందువిద్యఁ గాంచలేదు
 వడుగునాఁటిమాట వ్యర్థంబుగాకుండ
 నాయవారవృత్తి నధిగమించె. 2

మ. కవితాధోరణి లేదు, సంస్కృతము శ్లోకంబేని స్పష్టంబుగా
 వివరించంగలశక్తి చాల దిశ దీవించంగ నాశీస్సు ఋ
 క్కవగాహంబుననుండఁబోదు మృదువాకళ్యంబేనిపల్కంగ రా
 దువదాన్వాశ్రయ మెట్లుజిక్కుతలక్రిందుంజేసియోచించినన్

మ. నటుండైనక, కవియైన, గాయకుఁడునైన హాస్యకాండైన యు
 త్కటతథ్యేతరవాదకుం డయినగాక రాజసన్తాన మొ
 క్కటఁ బొందంగ సమర్థుఁ డెట్లుగును చంకం జీర్ణపంచాంగసం
 పుటముం జేతని చెంబు చాల్చు జడవిప్పుండెంతగాజూచినన్.

గీ. ఏమి నేయుటకును దోచ కిరుగుపొరుగు
 నెదురుగా నున్న పెద్దల కిందఱకును
 అప్పనామాత్యుఁ డాడినయట్టిదెల్ల
 పూసగుచ్చినరితని పొసగఁజెప్పె. 5

ఆ. దానకుంజరుండు దానకుంజరమన
 గజమువేళ్లు గాన గజము నొకట

మిం చు ప ద్దై

నాశ్రయింప నీకు నఖిలసంపద లబ్బు
ననుచు నొక్కవృద్ధు డవుడు చెప్పె. 6.

గీ. జంతువులను మహీయమై చనెడుకరిని
నాశ్రయించుటయే మహదాశ్రయంబు
అనుచు తనకేమొ యందఱికన్న తెలివి
గలుగునటు లిట్టు లటుచూచి పలికె నొకఁడు. 7

గీ. జంతువులను మహీయమై చనుటెగాక
కర మొకటికల్గు నాశ్చర్యకరముగాగ
హస్తీదానంబు సేయు, విహస్తుఁ డేమి
చేయు, హస్తీని గొలుమని చెప్పె, నొకఁడు. 8.

అ. రెండుకాళ్లుగలుగు బండలకన్నను
నాల్గుకాళ్లుబసివి నాడె మెఱుఁగు
విదుకాళ్లుజంతు వంతకంటెను మేలు
కొలుపుమేను గనుచు పలికె నొకఁడు 9.

గీ. అష్టసంఖ్యాప్తి గణనీయమైనకతన
అష్టవిధభోగభాగ్యంబు లందఁజేయు
కష్టమను కోకు; అశ్రయిగఘ్న కరికి
సప్త మేమని యనె యొక యష్టకుండు. 10.

గీ. నరులకును వానరులకుఁ గుంజరములకును
నేకరీతిగనుండు మస్తిష్క మనుచు
చెప్పగా వింటి నొకమాట చిన్ననాట
తథ్యమని యనుభవం డగుదశమి పలికె. 11

గీ. స్వల్పమే యబ్బు నరులను నాశ్రయింప
ఏకడను వానరంబు స్వాధీన మగునె
అందలము నెక్కుసిరి నిచ్చు నంతలోన
కుంజరుని గొలుపు మనుచు నొక్కొండు చెప్పె. 12.

ఆ. వె. నిజము చెప్పుచుంటి నీదుసంగతియెల్ల
యెఱుకగలఁడుగాన నిట్టిరీతి
యప్పమంత్ర! చెప్పె నట్టుల నొకదాని
నాశ్రయింపు మనుచు ననియె నొకఁడు. 13.

మ. నరులంగాంచుచునాశ్రయించుచునుబిన్నంబెద్దయున్నాక, నె
వ్వరిగుమ్మమునఁ గుంకుమం బసుపునొప్పం దోరణాల్లట్టి యుం
తురువారిండ్లకుఁబోయి వేఁడెడును గేస్తుంగానియాయర్థిముం
దరుగుం బెద్దమ పానకంబు పుడకై యాచించుచో నడ్డమై.

ఉ. వానరజాతిచెల్లి ధనవంతుఁడు నయ్యెను రాముఁ డట్టిచే
వానరనాథుఁడౌ దశరథాత్ముజు కబ్బినయబ్బుఁగాక, ఆ
వానరమైన నెంతయు నవారితరీతిని చంచలాత్మ లే
వానరచేష్ట లింకఁ గొలువంగలఁ డెట్టు నభీప్సితమ్ముకై. 15

గీ. నరుల గొలువంగ లేఁడు, వానరులనేని
చేరి యాచించి సుఖపడనేరఁ డంత
యస్పయామాత్యుఁ డాడినయటులదాన
కుంజరుని యాశ్రయింప చేకొనియె శర్మ. 16.

ఆ. ముగురురాయలందు మాఁడవవాఁడైన
గజపతీంద్రు నేనుగలు వనించు

మిం చు ప డై

తోటలోన నొక్కతోరంపుదానిని
నాశ్రయించు నాతఁ డనవహంబు.

17

గీ. ఆయవారమునకు ముందు నచటి కేగి
తిథియు వారంబు నక్షత్రవిధులఁ దెలిపి
యోగకరణంబులును విశేషోపరాగ
కర్త కాండనుగూడ నేకరువువెట్టు.

18

గీ. ఎంతకాలమొ నీటు లాశ్రయించుచున్న
విత గాన్నింపలే దిసుమంతయైన
విసువు జనియింపఁ దొడఁగె నవ్విపునకుచు
నైన వీడంగలే డట్టి యాశ్రయంబు

61

ఉ. అంతయొ నింతయొ మెదడునందున తెల్వియగల్గె నేని యీ
విత తెఱంగు టాశ్రయపువేదురు గొందురె ప్రాణికోటి న
త్యంతసమున్నతస్థితిని నందు మమఘ్యలవీడి కోతులకా
జంతుల నాశ్రయింతురె సంచలబుద్ధిని నెట్టిఛాందసుల్.20

ఉ. పూనికతోడ నాతఁ డొకప్రాద్దునుఁ బాయక నావటములో
నేనిక నాశ్రయింప తనకెందును లాభము లేకపోవఁగా
నేనిక నాశ్రయింప తుడ కింతయు నాశ్రమ మిట్లుగా గజి
న్నానమువోలే నెంతయు వృథాగతినయ్యెనటంచు నెంచెడిన్.

గీ. ఒక్కనాఁ డంత పెన్నద మెక్కి గజము
కాలిగొలుసుల భూమి నగల్చి త్రైచి
గీఁక వెట్టుచు నెవ్వరి నాఁకఁగొనక
రేయి జరియించె ; తెలవాటి రివ్వ మనుచు.

22

గీ. ఎఱకలు గలట్టికొండనా నెసక మెసగ
 వ్రేళ్లతోఁ జెట్లఁగొమ్మలఁ ద్రెళ్లఁజేసి
 పెళ్లు పెళ్లున కొమ్మల విఱచి యిండ్ల
 కంభములు గోడలను నెల్లఁ గలయ నూకి
 భళ్లుభళ్లున వైకప్పువెల్లఁద్రోచి
 పఱచివచ్చెను ప్రజలపై భద్రగజము. 22

ఆ. అగ్రహారమంత హల్లోహలంబయి
 తల్లడిల్లెనేను గల్లరికిని
 పాఱఁ డొక్కఁడొక్క పరువున బాటుచు
 రాజుగారి కెఱుంగరాఁగఁ జెప్పె. 24

గీ. గజపతియు దెలిసినంత తత్క్షణమే దానిఁ
 బట్టగా మావటీలను భటుల సంపె
 సంభ్రనుముతోడ వార లచ్చటకువచ్చి
 కట్టఁగాఁ బట్టఁగా లేక యట్టె యుండ్రీ. 25

ఆ. రోజురోజు తా నరుగు నట్ల బాపఁడు
 పోవుచుండ ; “నేడుపోవ నీకు
 ప్రాణహానిగలుగు నాలుబిడ్డలఁ జూడు”
 మనుచు నచటివార లడ్డపడఁగ. 26

గీ. వినియు విననట్లు వెడలెడు విప్రుఁ జూచి
 “ఇంతకును మేముచేసెడి దేమి నీదు
 కర్త మెట్లున్న నట్లగు బొమ్మపొమ్మ”
 టన్న బాపఁడు వడివడి యరిగి ముందు. 27

ఃమిం చు షల్లె

గీ. నియతమా స్థానమందు నేనికను గాంచ
లేక నొకకొంతదవ్వున భీకరముగ
నెదురుపడుదాని యదరును బెదరు లేక
నెదురుకొనె బ్రాహ్మణుఁ డదె యద నటంచు. 23

గీ. బ్రాహ్మణుని చూచెనో లేదో భద్రగజము
రోషభీషణ మైనట్టి రూప మడచి
సహజగంభీరరీతి ప్రసన్న మగుచు
నట్టె గిట్టున దిరుగుచు సతిరయమున. 29

ఆ. వె. ప్రతిదినంబు తనకు పంచాంగమును జెప్పు
నట్టిచోట నప్పు మగుచు నిలిచె
బాపఁ డంతఁ జెప్పె పంచాంగముచుచెప్పి
నంతనేపు నేను గట్లయుండె. 30

ఆ. ఆదియ యదనుగాగ నాతేని భటులెల్ల
భద్రగజముగట్ట పట్టువడియె
మొదలతోక మడచి మూలమూలలపాటు
పిరికిబంట్ల కిదియ వెరవుగాన. 31

ఆ. వె. అడ్డమాకలేక యాధత్వమును జూపు
నట్టివాని నెవరు పట్టలేకు
శాంతవృత్తి నుండుసాదులవేదల
నెదిరి పట్ట వీరు లెల్లవారు 32

ఆ. ఉత్కుతునకలైన పెక్కురుబంట్లచే
పట్టుపడనియట్టి భద్రగజము

“బడుగు బాపనాడు గడియలోఁ బట్టెను
చిత్ర” మంచు జనులు చెప్ప, రాజు. 33

గీ సోమశర్మను బిలిపించి నేమ మడిగి
పల్లెకాపద లేక కాపాడితంచు
సంస్తుతింపఁగ ప్రాకృతజనునియట్లు
యొక్కగతి మాని యిట్లు ప్రత్యుత్తరించె. 34

అ. ఆప్పమంత్రి యాడినట్టులఁ జేసేతి
నంతకాని యెఱుఁగ నన్యమయ్య
అనుచుఁ జెప్ప; నప్పనను బిల్వఁబంపఁగా
రాజు పనుప నతడు వ్రాలె నచట. 35

ఆ. నిజము సోమశర్మ నిప్పచ్చరంబున
దోఁగుచుండ నాకుఁ దోచినట్లు
చెప్ప, పట్టుదలను చెప్పినదాని, దే
వుని దలంచి చేయుచుండె నితఁడు. 36

గీ. గజపతులు మీరు గాన మీగజమె గాన
ఎంతయో యోరిమిని నాశ్రయింపఁ జూచి
నితనిలేమినిఁ బోగొట్ట నెంచి తమదు
పాదసన్నిధిఁ జేర్చె నవేదవాని. 37

అ. అనుచు నప్పమంత్రి యాడిన నాపల్లె
సోమశర్మ కీయఁ జూచె రాజు
అప్పమంత్రి కాదె యంతయుఁజేసె నా
చేత యేమటంచు చెప్పె నతఁడు. 38

మిం చు పల్లె

గీ. గజపతియు బాపని యమాయికత్వమునకు
నెంతయును జాలినొందుచు నిట్టు లనియె
ఇచ్చెదను పల్లె యప్పున కిప్పుడె, దాన
నెంత కావలెనో గ్రహియింపుమయ్య.

39.

అ. ఆనుచు నప్పమంత్రి కప్పుడె యాపల్లె
థారవోసె, రాజు దత్తియైన
దాని నప్పమంత్రి దగ్గఱ సగబాలు
ప్రీతి శర్మ దా పరిగ్రహించె.

40.

గీ. తనకృతజ్ఞత మంత్రి యప్పునకుఁ దెలుప
శర్మ యాపల్లె నెల్లను శాశ్వతముగ
నకరముగ నూటుగడపగా నప్పయ్యాగ్ర
హారమనఁజేసె నాచంద్రతారకముగ.

41

గీ. ఏనుఁగును నాశ్రయించి దా నింతసిరిని
బొందె గావున గజపతి భూమివిభుఁడు
ఏనుఁగెక్కించి కటక మూరేఁగఁజేసి
నాగనంపెను తన్ని జస్థానమునకు.

42

ద్వి. పాలుపొంగినయట్లు బాపనియింట
శ్రీలుపొంగెను యశశ్రీ నిండుకొనియె
సరిదీని విని, చెప్ప, చదివిన వ్రాయ
కరుణించు శివుఁడు మంగళమహాశ్రీలు.

43



